

Stqarrija għall-Media

Imnedija Riżorsi Elettronici dwar Saħħa u Sigurtà għall-Għalliema

L-għalliema fl-iskejjel tal-primarja se jkollhom aktar ċans jispjegaw kuncetti ta' saħħa u s-sigurtà fuq il-post tax-xogħol. Dan wara li illum ġew imnedija numru ta' riżorsi elettronici mmirati lejn tfal ta' bejn 7 u 11-il sena miċ-ċerpersin tal-Awtorità għas-Saħħa u s-Sigurtà fuq il-Post tax-Xogħol, l-Onorevoli Dr Deo Debattista fil-Kulleġġ San Inazju, Skola Primarja Siġġiewi.

Waqt iż-żjara tiegħu, l-Onorevoli Debattista qal li “s-saħħa u sigurtà huwa importanti ħafna fil-ħajja tagħna. L-edukazzjoni dwar is-saħħa u s-sigurtà fuq il-post tax-xogħol minn meta nkunu żgħar tgħin sabiex ikollna ċittadini aktar responsabbli u ppreparati aħjar għad-dinja tax-xogħol, imrawwma f'kuxjenza ta' prevenzjoni. Dan għaliex din issir parti integrali mill-ħajja ta' persuna, u twassal għal postijiet tax-xogħol aktar sani u produttivi. L-istudenti għandhom rwol importanti f'dan il-qasam u nhegġiġkom tiġbdu l-attenzjoni tal-ġenituri jew kuraturi tagħkom sabiex ma jaħdmux fil-periklu”.

Din l-inizjattiva tagħmel użu minn għadd ta' riżorsi edukattivi elettronici li huma disponibbli għall-għalliema. Dawn ir-riżorsi huma mmirati lejn tfal ta' bejn is-7 u l-ħdax il-sena u jużaw jużaw il-karattru magħruf mat-tfal, Napo, f'numru ta' attivitajiet u filmati edukattivi iżda fl-istess ħin immaġinattivi. Dawn ġew imfassla mill-Aġenzija Ewropea għas-Saħħa u s-Sigurtà fuq il-post tax-xogħol flimkien man-Napo Consortium.

Ir-riżorsi fihom pjan ta' lezzjonijiet fuq suġġetti differenti li l-istudenti fl-iskejjel tal-primarja x'aktarx jiltaqgħu magħom fid-dar jew fl-iskola, bħal sinjali ta' saħħa u sigurtà, riskji għall-ġilda u l-identifikazzjoni ta' riskji u perikli.

Kull wieħed mis-sitt lezzjonijiet jinkludu gwida ta' introduzzjoni għall-għalliema, filmati qosra u riżorsi. Il-filmati ta' Napo u l-attivitajiet kreattivi għandhom l-għan li jesploraw is-suġġett b'mod informattiv u li tieħu gost bih. Min-naħa l-oħra, in-natura interattiva tal-pjan tal-lezzjonijiet jassigura li t-tfal jinżammu interessati u involuti fis-suġġett.

Dawn ir-riżorsi ġew imfassla b'mod li jista' jintużaw waqt suġġetti differenti bħal health and safety, PSCD, xjenza u matematika fost l-oħrajn, u jużaw il-karattru ta' Napo sabiex it-tfal ikunu aktar involuti fil-lezzjonijiet.

Dan il-materjal jinsab fuq is-sit elettroniku: <http://www.napofilm.net/en/napo-for-teachers>

10 ta' Novembru 2015

Press inquiries

- Romina Recik Zahra (Senior Manager Communications & PR)

+ 356 21247677romina.rieczahra@gov.mt